



जल्द ही सड़कों पर दौड़ेंगी हवा से चलने वाली गाड़ियां, तैयारी शुरू कर दिये गुजरात के उद्योगपति धनजी भाई पटेल

टुडे इंडिया न्यूज 24.com, उत्तर प्रदेश

आशुतोष तिवारी | 29 सितम्बर 2022

टुडे इंडिया न्यूज 24.com देश में डीजल, पेट्रोल की बढ़ती महंगाई तथा उनसे निकलने वाले धुएँ से पर्यावरण में बढ़ते प्रदूषण को रोकने के लिए तथा देश के विकास में एक नयी कड़ी की शुरुआत करते हुए गुजरात के उद्योगपति धनजी भाई पटेल सड़कों पर हवा से चलने वाली बाइक तथा थ्रीव्हीलर वाहन को तैयार कर शीघ्र बाजार में लाने की तैयारी में जुट गये हैं। इसकी जानकारी टुडे इंडिया न्यूज 24.com के संपादक आशुतोष तिवारी को, स्कूल ऑफ मैनेजमेंट साईंसेज़ लखनऊ के महानिदेशक (तकनीकी) के प्रो0 भरत राज सिंह, जो कि हवा से

चलने वाले इस इंजन के अविष्कारक भी हैं, ने दी। उन्होंने बताया कि गुजरात राज्य के एक बड़े उद्योगपति श्री धनजी भाई पटेल, जो कि भाजपा के वरिष्ठ नेता भी हैं। वह विगत एक सप्ताह पूर्व डा. अब्दुल कलाम तकनीकी विश्वविद्यालय व आई.ई.टी. के इंक्यूबेशन केंद्र के माध्यम से मुझसे सम्पर्क किया था। और उन्होंने मुझे बताया कि वह इस एयर-ओ-बाइक का वीडियो देखे हैं, जिससे बेहद प्रभावित हुये हैं। उन्होंने यह भी बताया कि वह व्यक्तिगत रूप से इस अविष्कार को देखकर इसे आगे बढ़ाने में सहयोग करना चाहते हैं । आई.ई.टी लखनऊ के इंक्यूबेशन केंद्र के प्रभारी सन्दीप सिंह ने 23-24 सितम्बर 2022 को श्री धनजी भाई की एक बैठक मेरे साथ निर्धारित कराई ।

उद्योगपति श्री धनजी भाई पटेल, उक्त तिथि पर एस.एम.एस. संस्थान परिसर में आकर एयर-ओ-बाइक की विस्तृत जानकारी ली और स्वयं इसे चलाकर इसके कार्यप्रणाली का भी अनुभव प्राप्त किये। इस संबंध में आशुतोष तिवारी से फोन पर बात करते हुए उद्योगपति तथा भाजपा के नेता श्री धनजी भाई पटेल ने कहा कि हम इसे चलाकर देखे बहुत अच्छी चल रही है और जब यह बाजार में आयेगी तो "भारत तथा पूरी दुनिया के लिए बहुत अच्छा होगा" साथ ही पर्यावरण के लिए वरदान साबित होगा। हम इसका माडल तैयार कर बाजार में लाने के लिए पूरी तैयारी में लगे हैं। संभावना है कि लगभग छह महीने में यह बाजार में आ सकती है।

उन्होंने यह जानकारी देते हुए बताया कि वह छोटे दो-सीटर प्लेन के निर्माण पर भी वह काम कर रहे हैं। जो कि किसानों की खेती आदि कार्यों में उपयोगी रहेगा तथा प्रो0 डा. भरत राज सिंह का कहना है कि एअर-ओ-बाइक का पेटेंट काफी दिनों के बाद राम जन्म भूमि पूजन के दिन 05 अगस्त 2020 को आया था और इस नव-रात्रि के पूर्व, 24 सितम्बर 2022 को, श्री धनजी भाई पटेल का लखनऊ आकर इसे आगे बढ़ाने में सहयोग देने की बात करना, स्पष्ट करता है कि अब एअर-ओ-बाइक शीघ्र ही आम लोगो के हाथ में आ सकेगी, जो मेरे जीवन का एक सपना है ।

<http://todayindianews24.com/4571/>